



முதலமைச்சர் மு.க. ஸ்டாலின் அவர்களை நேற்று (14.2.2024) தலைமைச் செயலகத்தில், ஜாக்டோ - ஜியோ மாநில ஒருங்கிணைப்பாளர்கள் மு. அன்பரசு, கு. தியாகராஜன், மு. வெங்கடேசன், நேரு, தியோடர் ராபின்சன், இரா. தால், பொன்னிவளவன் மற்றும் நிர்வாகிகள் சந்தித்து கோரிக்கை மனு அளித்தனர். பொதுப்பணித் துறை அமைச்சர் எ.வ. வேலு, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு ஆகியோர் உடனிருந்தனர்.

பாசிசம் வீழட்டும்! தமிழ்நாடு வெல்லட்டும்! இந்தியா வெல்லட்டும்!

தமிழ்நாடு மக்களின் நலனைக் கருத்திற்கொண்டு அமையப் பெற்றுள்ளது ஆளுநர் உரை!

சட்டப்பேரவையில் - ஆர்.இராஜேந்திரன் பேச்சு!

சென்னை, பிப்.15 - சட்டப்பேரவையில், நேற்று முன்தினம் ஆளுநர் உரை மீதான விவாதத்தில் கலந்து கொண்டு பேசிய கழக உறுப்பினர் ஆர்.இராஜேந்திரன், “தமிழ்நாடு மக்களின் நலனைக் கருத்திற்கொண்டு அமையப் பெற்றுள்ளது ஆளுநர் அறிக்கை!” என்று குறிப்பிட்டார்.

சட்டப்பேரவையில் அவர் பேசியதாவது : எனக்கு தாயாகவும், தந்தையாகவும், எங்கள் குடும்பத்தின் ஒளிவிளக்காகவும், என்னைச் சேர் போல் அரவணைத்து காத்து வழிநடத்துகிற இந்திய துணைக்கண்டமே பாராட்டும் எங்கள் தலைவர் தமிழ்நாடு முதலமைச்சர் அவர்களை வணங்குகிறேன். (மேசையைத் தட்டும் ஒலி)

கடந்த காலத்திலே பல்வேறு ஆளுநர் உரைகள் இந்த அவைக்கு அளிக்கப்பட்டிருந்தாலும் கூட, நாடாளுமன்றத் தேர்தலை எதிர்பார்க்கியுள்ள இந்த நிலையில் “யாணைவரும் பின்னே மணியோசைவரும் முன்னே” என்பது போல, நேற்றைய தினம் அவைக்கு வழங்கப்பட்ட ஆளுநர் உரை என்பது தமிழ்நாடு அரசின் திட்டங்களையும், குறிக்கோள்களையும், இலட்சியங்களையும் வெளிப்படுத்துகிற திறவுகோலாக அமைந்துள்ளது பாராட்டுதலுக்குரியது.

பேரறிஞர் அண்ணா அவர்கள் காலத்திலும், தலைவர் கலைஞர் அவர்கள் காலத்திலும், நம் உயிரணைய தமிழ்நாடு முதலமைச்சர் அவர்களாலும் இந்திய மக்களுக்கு ஏற்படும் சங்கடங்கள், துன்பங்கள், இடர்ப்பாடுகள், இன்னல்கள் என அனைத்தையும் களைவதற்கு துணைநிற்கிற மாபெரும் இயக்கமாக திராவிட முன்னேற்றக் கழகம் என்றும் செயல்பட்டு வருகிறது.

ஒன்றிய அரசின் பல்வேறு நிதிப் பகிர்வுகளில் தமிழ்நாடு மாநிலத்தை ஒன்றிய மோடி அரசு வஞ்சித்தாலும் முதலமைச்சர் அவர்களின் தலைமையில், அயராது முயற்சியின் விளைவாக குறிப்பிட்ட தக்க பொருளாதார வளர்ச்சியை தமிழ்நாடு கண்டுள்ளது.

மின்னணு உற்பத்தியில் 2021-2022 ஆம் ஆண்டில் நான்காம் இடத்தில் இருந்த தமிழ்நாடு, 2022-2023 ஆம் ஆண்டில் மகா

ராஷ்டிரா, கர்நாடகா, குஜராத் ஆகிய மாநிலங்களை யெல்லாம் விஞ்சி நாட்டிலேயே முதல் மாநிலமாகத் திகழ முதலமைச்சர் அவர்களே காரணம். (மணியடிக்கப்பெற்றது)

மாற்றாந்தாய் மனப்பான்மையோடு செயல்படும் ஒன்றிய அரசு உதவிட முன்வரவில்லை என்றாலும்,

மக்களின் துயரீர்க்கும் பொட்டு, முதலமைச்சர் அவர்கள் சென்னை மற்றும் சுற்று வட்டாரப் பகுதிகளில், திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் சேதமடைந்த பகுதிகளில் பாதிக்கப்பட்ட 45 இலட்சத்து 19 ஆயிரம் குடும்பங்களுக்கு 2,022 கோடி ரூபாய் வழங்குவதற்கு உத்தரவிட்டார்கள். நிதி இல்லாத நிலையிலும் அள்ளிக்கொடுத்த முதலமைச்சர் நீங்கள்.

உலக முதலீட்டாளர்கள் மாநாடு; இம்மாநாட்டில் சுமார் 15 லட்சம் நபர்களுக்கு நேரடி வேலை வாய்ப்பு ஏற்படுத்தப்பட்டுள்ளது. ரூபாய் 6.64 லட்சம் கோடி முதலீடு செய்யவதற்கு 631 புரிந்துணர்வு ஒப்பந்தங்கள் போடப்பட்டுள்ளன. முதலமைச்சர் அவர்களால் “1 trillion dollar டாலர் தமிழ்நாடு பொருளாதாரம் குறித்த தொலைநோக்கு ஆவணம்” வெளியிடப்பட்டது.

தமிழ்நாட்டை இந்திய நாட்டின் முன்னணி விளையாட்டு மையமாகவும், சர்வதேச Chess Olympiad மற்றும் Khelo India - இளைஞர் விளையாட்டு போட்டிகள் போன்ற மகத்தான விளையாட்டு நிகழ்வுகளை சிறப்பாக நடத்தியதன்மூலம் விளையாட்டுத் துறையில் தமிழ்நாடு மாபெரும் வெற்றியைக் கண்டுள்ளது. பொருளாதார மேதை அமர்த்தியாசென் அவர்கள் முன்பு குறிப்பிட்டதைப் போல, பொருளாதார வளர்ச்சி மற்றும் சமூக முன்னேற்றம் ஆகிய இரண்டிலும் குறிப்பிடத்தக்க சாதனையை தமிழ்நாடு அரசு அடைந்துள்ளது என்பது பாராட்டத்தக்கது.

சரக்கு மற்றும் சேவை வரி நடைமுறைப்படுத்தப்பட்டதை தொடர்ந்து, மாநிலங்களில் நிதி ஆதாரம் திரட்டும் திறனும் வெகுவாக பாதிக்கப்பட்டுள்ள நிலையில், ஒன்றிய அரசு 30.6.2022 முதல் சரக்கு மற்றும் சேவை வரி இழப்பீட்டு முறையை



நிறுத்தி யதன் விளைவாக ஒவ்வொரு ஆண்டும் தமிழ்நாடு அரசுக்கு 20,000 கோடி ரூபாய் பற்றாக்குறை ஏற்பட்டுள்ளது. ஒன்றிய அரசுக்கு வரியாக தமிழ்நாடு 1 ரூபாய் கொடுத்தால் ஒன்றிய அரசு 29 பைசாவைத்தான் தமிழுக்குத் தருகிறது. ஆனால், பாரதிய ஜனதா கட்சி ஆட்சி செய்யும், மத்திய பிரதேசம் வரித் தொகை ரூபாய் 1 ரூபாயை ஒன்றிய அரசுக்கு கொடுத்தால், ஒன்றிய அரசு மத்திய பிரதேச மாநிலத்திற்கு 2 ரூபாய் 17 காசுகள் வழங்குகிறது. இந்த வேறுபாடு ஏன்? இந்த பாரபட்சம் ஏன்?

மெட்ரோ ரயில் திட்டம்; குஜராத் மாநில மெட்ரோ ரயில் திட்டத்திற்கு ரூபாய் 12,867 கோடி வழங்கப்பட்டிருக்கிறது. உத்திரப்பிரதேச மாநில மெட்ரோ ரயில் திட்டத்திற்கு ரூபாய் 11,565 கோடி வழங்கப்பட்டிருக்கிறது. மத்தியபிரதேச மெட்ரோ ரயில் திட்டத்திற்கு ரூபாய் 3,779 கோடியை ஒதுக்கியுள்ள ஒன்றிய அரசு, தமிழ்நாட்டில் இயங்கிவரும் சென்னை மெட்ரோ ரயில் திட்டத்திற்கு இந்த ஆறு ஆண்டுகளில் வெறும் ரூபாய் 3,273 கோடியை மட்டுமே இதுவரை ஒதுக்கியுள்ளது. மேலும், 2023-2024 ஆம் நிதியாண்டுகளில் ஒன்றிய அரசு ஒரு ரூபாய் நிதியைக் கூட ஒதுக்கவில்லை. அதைப்போலவே 5.12.2023 வரை ஒரு ரூபாயைக் கூட (குறுக்கீடு)...

ஒதுக்கவே இல்லை. தமிழ்நாட்டில் மொத்தம் 54 கிலோமீட்டர் தூரத்திற்கு மெட்ரோ ரயில் பாதை குறுக்கீடு... அதைப்போல 5.12.2023 வரை ஒரு ரூபாயைக் கூட ஒதுக்கவே இல்லை. தமிழ்நாட்டில் மொத்தம் 54 கிலோமீட்டர் தூரத்திற்கு மெட்ரோ ரயில்பாதை இயங்கி வருகிறது. அதற்கு ஒன்றிய அரசு 6 ஆண்டுகளில் (மணியடிக்கப்பெற்றது) 3,273 கோடி ரூபாயை மட்டும் வழங்கியிருக்கி

றது. ஆனால், அதே நிதியாண்டில் குஜராத் மாநில மெட்ரோ ரயில் திட்டத்திற்கு ஒன்றிய அரசு அளித்துள்ள நிதி 12,867 கோடி ரூபாய். தமிழ்நாட்டின் மெட்ரோ ரயில் பாதை மொத்த நீளம் 54 கிலோமீட்டர். குஜராத் தில் மெட்ரோ ரயில்பாதை மொத்த நீளம் வெறும் 39 கிலோமீட்டர்தான். அதை விட குறைவான நீளமுள்ள உத்திரப்பிரதேச மெட்ரோ ரயில் திட்டத்திற்கு மத்திய அரசு ரூபாய் 11,565 கோடியை வாரிக் கொடுத்துள்ளது. இதைவிட ஒன்றிய பாரதிய ஜனதா அரசின் பாரபட்ச நடவடிக்கைக்கு வேறு என்ன சான்றி வேண்டும்.

முதல்வரின் முகவரி; மக்களுடன் முதல்வர்; ஆகிய இந்தத் திட்டங்களில் இதுவரை 22 இலட்சத்து 9 ஆயிரம் மனுக்களுக்கு தீர்வு காணப்பட்டு மக்கள் மனநிறைவுடன் உள்ளனர். அதைப்போல, கலைஞர் நினைவு மூலம் உயர்ந்த திருக்கிறது. மூவலூர் இரா மாமிர்தம் அம்மையார் நினைவு புதுமைப் பென் திட்டத்திலே அரசுப் பள்ளிகளில் பயின்ற மாணவிகள் கல்லூரிகளில் சேரும் போது அவர்களுடைய எண்ணிக்கை இந்த இரண்டையாண்டு காலத்தில் 34 சதவிகிதம் அளவிற்கு உயர்ந்துள்ளது. இதன்வாயிலாக பெண்கள் உயர்கல்வி பெறுகிற அரிய வாய்ப்பு கிடைத்திருக்கிறது.

மகளிர் விடியல் பயணத் திட்டம்; பேருந்து பயணங்களில் பெண்களின் பங்கு 40 சதவிகிதத்திலிருந்து 65 சதவிகிதமாக உயர்ந்து பெண்கள் பொருளாதாரநியாய முன்னேற்ற வழி பிறந்துள்ளது. மகளிர் சுய உதவிக் குழுவினை அன்று தரும் புரியில் தலைவர் கலைஞர் அவர்கள் தொடங்கினார்கள். மகளிர் சுய உதவிக் குழுக்களுக்கு அன்று துணை முதலமைச்சராக பொறுப்பேற்றிருந்த முதலமைச்சர் அவர்கள் நின்று கொண்டே சுழல் நிதி வழங்கி கின்னஸ் சாதனை படைத்தார்கள். தற்போது 3 இலட்சத்து 20 ஆயிரம் குடும்பங்கள் 27,539 சுய உதவிக் குழுக்களுக்கு 30 ஆயிரம் கோடி ரூபாய் அளவிற்கு கடன் வழங்க இலக்கு நிர்ணயிக்கப்பட்டுள்ளது.

இந்திய வரலாற்றில், ‘முதலமைச்சரின் காலை உணவுத் திட்டம்’ ஒரு மகத்தான முன்னோடித் திட்டமாகும். 30,992 அரசு தொட்டிப் பள்ளிகளில் 16 இலட்சத்து 85 ஆயிரம் மாணவர்கள் பயனடையும் விதத்தில் இத்திட்டம் விரிவுபடுத்தப்பட்டுள்ளது. இந்த அற்புதமான திட்டத்தை தெலங்கானா அரசு பின்பற்றியுள்ளது. ஆதிதிராவிட மற்றும் பழங்குடியினருக்கான தமிழ்நாடு மேம்பாட்டு செயல் திட்டம், 2024; (மணியடிக்கப்பெற்றது)

அயோத்திதாச பண்டிதர் குடியிருப்புகள் மேம்பாட்டுத் திட்டம்; 200

ரூபாய் கோடி மதிப்பீட்டில் குடிநீர் வசதி, மின் வசதி, சாலை வசதி, பூங்காக்கள் மற்றும் நூலகங்கள் உள்ளிட்ட பொதுப்பயன்பாட்டு வசதிகளுக்காக ஒதுக்கீடு என்பது பாராட்டுதலுக்குரியது. அண்ணல் அம்பேத்கர் தொழில் முன்னோடிகள் திட்டம்; 2023-2024 ஆம் ஆண்டில் பயனாளிகளுக்கு ரூ.84 கோடி மானியம் வழங்கப் பட்டிருக்கிறது.

ஸ்டார்ட் அப் இந்தியா 2022 தரவரிசையில், நம் மாநிலம் ‘சிறந்த செயலாற்றும் மாநிலம்’ ஆகத் தேர்ந்தெடுக்கப்பட்டுள்ளது. இது முதலமைச்சர் அவர்களின் அயராது முயற்சிக்கும், உழைப்பிற்கும் கிடைத்த வெற்றியாகும். அரசு தமிழ்நாடு இணைவழித் திட்டம் சார்பு தொழிலாளர்கள் நல வாரியத்தை தொடங்கியுள்ளது. உணவு விநியோகம், வாடகைப் பயணம் போன்ற இணையவழி அடிப்படையிலான ஒருங்கிணைப்பு தளங்கள் மூலமாகப் பணியாற்றும் 1 இலட்சத்திற்கும் அதிகமான அமைப்புசாரா தொழிலாளர்களின் நலனை இந்த வாரியம் பாதுகாக்கும் என்பதன் வாயிலாக நம்முடைய முதலமைச்சர் அவர்கள் தொழிலாளர்களின் தோழனாக விளங்குகிறார்கள்.

நகர்ப்புற மக்களின் எதிர்பார்ப்புகளை நிறைவேற்றும் வகையில், 21,156 கோடி ரூபாய் செலவில் 261 குடிநீர் வழங்கல் திட்டங்களை அரசு அனுமதித்துள்ளது. நகர்ப்புற சாலை மேம்பாட்டுத் திட்டத்தின்கீழ், அனைத்து நகர்ப்புற உள்ளாட்சி அமைப்புகளிலும் 19,766 சாலைப் பணிகளுக்காக 1,564 கோடி ரூபாய் மதிப்பீட்டில் ஒப்புதல் வழங்கப்பட்டுள்ளது.

‘மக்களைத் தேடி மருத்துவம்’, ‘இன்னுயிர் காப்போம்’, நம்மை காக்கும் 48 திட்டம்’, ‘இல்லம் தேடி கல்வித் திட்டம்’, ‘எண்ணம் எழுத்தும் திட்டம்’, ‘அனைத்து கிராம அண்ணாமறுமலர்ச்சித் திட்டம் II’, ‘முதல்வரின் கிராம சாலைகள் மேம்பாட்டுத் திட்டம்’, என தமிழ்நாடு மக்களின் நலனைக் கருத்திற்கொண்டு அமையப்பெற்ற ஆளுநர் உரை. வரவிருக்கிற நிதிநிலை அறிக்கைக்கு முன்னோட்டமாக அமையப்பெற்றுள்ளது பாராட்டுதலுக்குரியது.

நேற்று முன்தினம் வெளியிடப்பட்ட ஆளுநர் உரை குறித்து The Hindu நாள்மிகு குறிப்பிட்டபோது, “Governor’s address de livered by speaker flays Centre on GST, CMRL” என்று பாராட்டியிருக்கிறது. Deccan Chronicle நாள்மிகு குறிப்பிடுகிறபோது, “Tamil Nadu is a powerhouse of economic growth” என்று பாராட்டியிருக்கிறது.

பல்வேறு நலத் திட்டங்களும், நல அம்சங்களும் பெற்றிருக்கிற இந்த ஆளுநர் உரையை பாராட்டி, நன்றி கூறி, “உரிமைகளை மீட்க தலைவரின் குரல்”, பாசிசம் வீழட்டும்! தமிழ்நாடு வெல்லட்டும்! இந்தியா வெல்லட்டும்! நன்றி, வணக்கம்! (மேசையைத் தட்டும் ஒலி)

இவ்வாறு ஆர்.இராஜேந்திரன் பேசினார்.

உரிமையியல் நீதிபதி பணிக்கான தேர்வில்

ஜவ்வாது மலை திருமதி ஸ்ரீபதி வெற்றி!

அமைச்சர் எ.வ.வேலு வாழ்த்து!

கேடில் விழுச் செல்வங் கல்வி யொருவற்கு மாடல்ல மற்றையவை. - திருக்குறள் 400

என்ற அய்யன் திருவள்ளுவரின் வாக்கிற்கேற்ப, “அழிவில்லாத சிறந்த செல்வம், கல்விச் செல்வமே” என்பது புலனாகிறது. அத்தகைய கல்விச் செல்வத்தை, தமிழ் வழியில் படித்தவர்களுக்கு, அரசுப் பணிகளில் முன்னுரிமை என, “முத்தமிழறிஞர் கலைஞர்” பிறப்பித்த ஆணையின் வழியே படித்து, எனது திருவண்ணாமலை மாவட்டத்தைச் சேர்ந்த ஜவ்வாது மலையில், மலைவாழ் மக்கள் வசிக்கும் புலியூர் என்ற கிராமத்தில் வசிக்கும், திருமதி ஸ்ரீபதி வழக்கறிஞர் டட்டம் பெற்றுள்ளார். மேலும், தமிழ்நாடு அரசுப் பணியாளர் தேர்வாணையம் நடத்திய உரிமையியல் நீதிபதி பணிக்கான தேர்வில், வெற்றிப் பெற்று, “உரிமையியல் நீதிபதியாக” பதவி வகிக்க உள்ளதை அறிந்து, வாழ்த்தி, மகிழ்கிறேன்.

தந்தைப் பெரியார், பேரறிஞர் அண்ணா, முத்தமிழறிஞர் கலைஞர் மற்றும் திராவிட மால் ஆட்சியின் நாயகர் முதலமைச்சர் மு.க.ஸ்டாலின் ஆகியோர் கட்டிகாத்து வரும் சமூகநீதியின் வெற்றியைக் கண்டு பெருமைப்படுகிறேன். உங்களது வெற்றிக்கு உறுதுணையாக நின்ற, குடும்பத்தினருக்கு என்னுடைய மனமார்ந்தப் பாராட்டுகளைத் தெரிவித்துக் கொள்கிறேன்.



அமைச்சர் எ.வ.வேலு
செயலாளர்
திருவண்ணாமலை தெற்கு மாவட்டத் திருமதி ஸ்ரீபதி

விருகம்பாக்கத்தில் பல்நோக்குக் கட்டடத்திற்கு அடிக்கல்!

சென்னை, பிப்.15 - விருகம்பாக்கம் 128வது வார்டு, இளங்கோ நகரில் ரூ.65.00 இலட்சம் மதிப்பில் புதிய பல்நோக்கு கட்டடம் மற்றும் முதல் தளத்தில் நவீன உற்பத்தியாக கட்டடம், காவல் துறை சிறார் மற்றும் சிறுமியர் மன்றத்திற்கு கட்டடம் கட்ட அடிக்கல் நாட்டி தொடங்கி வைத்தார்.

இவ்வழிவழி விருகம்பாக்கம் சட்டமன்ற உறுப்பினர் ஏ.எம்.வி. பிரபாக் ராஜா, பகுதி கழக செயலாளரும், மாமன்ற உறுப்பினர்களாகிய மு.ராசா, கே. கண்ணன், மாவட்ட துணை செயலாளர் வாசுகி பண்டி

யன், பொதுக்குழு உறுப்பினர்கள் துறைராஜ், தங்கராஜ், துரைப்பாக்கம் ஹரிகிருஷ்ணன், பகுதி கழக பொருளாளர் ரஞ்சித், பகுதி துணை செயலாளர் நாகராஜ், வட்ட கழக செயலாளர்கள் கு.கோவிந்தராஜ், வி.ஏ. ராஜா, மைக்கேல் மற்றும் பகுதி கழக நிர்வாகிகள், மகளிர் அணியினர், பொதுநல சங்கத்தினர் மற்றும் பெருநகர மாநகரேல் மற்றும் பகுதி கழக நிர்வாகிகள், காவல் துறை அதிகாரிகள் உட்பட பலர் கலந்து கொண்டனர்.

திராவிட இயக்க தீரர்கள் நினைவு நாள்

குறிச்சி இரா. நாகராசன் பிப்ரவரி 15 (2005)



கோவை மாவட்டம், குறிச்சி பேரூர் கழகமாக இருந்தபோது, கந்தராபுரம் கிளைப் பொருளாளராக பணியாற்றத் தொடங்கி, பேரூர் ஒன்றிய அவைத் தலைவர், குறிச்சி பேரூர் செயலாளராகவும், பின்னர் குறிச்சி நகரமான பிறகு, நகரச்செயலாளர், தலைமைச் செயற்குழு உறுப்பினர், மாவட்டப் பொருளாளர் என பல்வேறு பொறுப்புகளை வகித்து கழகப் பணியாற்றியவர்.

குறிச்சி நகராட்சித் தலைவராக கழகத்தின் சார்பில் தேர்ந்தெடுக்கப்பட்டு, சிறப்பாக பணியாற்றி அப்பகுதி மக்களின் மனதில் இடம் பிடித்தவர்.

கழகம் அறிவித்த அனைத்துப் பொருட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.



விருகம்பாக்கம் 128-வது வார்டு இளங்கோ நகரில் மாமன்ற உறுப்பினர் ரத்னா லோகேஷ் தலைமையில் ரூ. 65 லட்சம் மதிப்பில் பல்நோக்கு கட்டிடத்திற்கு நாடாளுமன்ற உறுப்பினர் தமிழ்ச்சி தங்கப்பாண்டியன் அடிக்கல் நாட்டினார். கழக நிர்வாகிகள் உடனுள்ளனர்.